

గెడ్డాలంగారావు

నల్ల చిఱుతలు!

లలితకుమారి

“మిస్టర్ సారథీ! ఎప్పుడైనా నీవు నల్ల చిఱుతలు అ
గురించి విన్నావా?” అడిగాడు సి. బి. ఐ. డైర

క్టర్ ముఖర్జీ గారు సాండ్స్ చుట్ట వెలిగిస్తూ.

“విన్నాను! ఆ జాతి చిఱుతలు మలేసియా, థాయ్
లాండ్ అడవుల్లో తప్ప మరెక్కడా దొరకవు”
అన్నాను.

“వేరీ గుడ్! ఇక విను. థాయ్ లాండ్ లో నివసించే
సుహాగ్నో అనే జమిందారు దగ్గర ఆ జాతి చిఱుతలు
రెండు ఉన్నాయి. అతనికి అప్పుడప్పుడూ తనింట్లో
కాక శ్రీ ల పార్టీ లివ్వడం అలవాటు. ఆ పార్టీ లో తన
పెంపుడు చిఱుతల్ని అతిథుల ముందు ప్రదర్శించి ఆనం
ది సుంటాడు.

అలా ప్రదర్శించే ముందు వాటికి మతుమందు తినిపించడం జరుగుతుంది. దానివల్ల అవి ఎవ్వరికో హాని తలపెట్టే ప్రయత్నం చెయ్యవు. ఈ వ్యవహారం గత ఆరేళ్ళనించీ సాగుతోంది.

కాని, ఈ మధ్యే అంటే రెండు నెలల క్రితం, పార్టీలో ప్రదర్శనార్థం తీసుకురాబడ ఆ చిఱుతల్లో మగ చిఱుత హఠాత్తుగా ఓ అతిథిమీద లంఘించి చంపి వేసింది. బహుశా, దానికి తినిపించిన మతుమందు ప్రభావం నిర్ణీత సమయానికి ముందే దిగివుంటుంది.

ఆ సంఘటనతో ఆ జమిందారు మనసు విరిగి, వాటిని అమ్మి వేయాలని నిర్ణయించాడు. మన జంతుప్రదర్శనశాలల్లో నల్ల చిఱుతలు లేని కారణంగా వాటిని కొనడానికి నిర్ణయించాం!" అని ఆయన చిన్నగా నవ్వి- "వాటిని తెప్పించడానికి వన్య మృగాల గురించి బాగా తెలిసిన జయశంకర్ అనే ఉద్యోగిని పంపుతున్నాము. ఆ జయశంకర్ ఎవ్వరో కాదు. నువ్వే!" అన్నాడు.

ఆశ్చర్యంతో తెరుచుకున్న నా నోరు తిరిగి మూసుకొలేదు.

"ధాయ్లాండ్ వెళ్ళడానికి నీ పాస్పోర్టు, వీసా వగైరా రెండు రోజుల్లో రెడీ అవుతాయి. ఆ జమిందారు భవనం లంపాంగ్ నగరంలో ఉంది. నీవు తిన్నగా అక్కడికెళ్ళి, నీ ఐడెంటిఫికేషన్ చూపించాలి.

ఆ చిఱుతపులుల బాగోగులు చూసే నొఖర్లు నీకు వాటి అలవాట్లగురించి చెబుతారు. తరవాత, నీవు వాటిని బోనులో బంధించి, లంపాంగ్ రైల్వే స్టేషన్కి తీసికెళ్ళాలి. అక్కణ్ణించి ఓ రైలు మార్గం తిన్నగా బర్మా

వరకూ వేసి వుంది.

లంపాంగ్ నించి బర్మా వెళ్ళే గూడ్స్ లో చిలుక పులుల్ని ఎక్కించి బయటేరు. బర్మా చేరగానే వాటిని ఓడలో మద్రాసు వరకూ తీసుకురా. అంతటితో నీ బాధ్యత తీరిపోతుంది.”

సాలోచనగా తలూపాను. “చిలుకల్ని తేవడం కేవలం ఒక సాకు! ఇంకేదో రహస్యమైన పనిమీద నన్ను పంపుతున్నారు మీరు. లేకుంటే ఒక సి. బి. ఐ. అధికారియైన నన్ను ఈ పనికి నియమించడం ఏమిటి?”

ఏప్రిల్ లో చుట్ట నుసి దులుపుతూ పెద్దగా నవ్వారు ముఖర్జీ.

“మొత్తానికి ఊహించావన్నమాట. గుడ్! ఇహ విషయానికి వస్తున్నాను విను.

థాయ్ లాండ్ లో ఒక ‘ఫ్రీలాన్స్ ఏజెంట్’ నివసిస్తున్నాడు. అంటే రహస్యాల వ్యాపారి అన్నమాట! అదొక వృత్తి. ఆ వృత్తి చేపట్టిన వ్యక్తులకి ఒక దేశమంటూ వుండదు. ప్రాణాలని పణం పెట్టి వివిధ దేశాల రహస్యాలు తస్కరించడం, ఎవరెక్కువ మొత్తం చెల్లిస్తే వారికి అమ్మడం వారి వృత్తి.

ఆ ఫ్రీలాన్స్ ఏజెంట్ పేరు గోంబా! అతను ఆఫ్ఝికల్ నీగ్రో. మన శత్రుదేశానికి సంబంధించిన కొన్ని కీలకమైన రహస్యాలు తస్కరించి మనకు అమ్మబాపుతున్నాడు. ఆ దేశంలో ఈ మధ్యే మిలటరీ బలాలు ప్రబా ప్రభుత్వాన్ని కూలదోసి అధికారాన్ని హస్తగతం చేసుకున్న విషయం జగద్విదితం!

అక్కడి ప్రభుత్వం మిలటరీ చేతుల్లోకి వెళ్ళింది

6

అంటే మనకేదో ముప్పుమూడింది అనుకోవాలి. అక్కడి సైనిక పాలకులు తరుచూ తమ దేశంలో ఏవో గొడవలు సృష్టించుకుని అవి పరాకాష్ట నందుకునేసరికి ప్రపంచ దృష్టి మళ్ళించడానికి ఏవో ఒక సాకుతో మనమీద దాడి ప్రారంభిస్తారు.

వీటి దృష్ట్యా ఆ రహస్యాల వ్యాపారి సేకరించిన సీక్రెట్స్ ఏమిటో తెలుసుకోవాలన్న కుతూహలం మన కుండటం సహజం. అందుకే ప్రభుత్వం వాటిని కొనుక్కోవాలని నిర్ణయించింది. వాటిని పరిశీలించి, శత్రుదేశ గతి విధుల్ని ముందే పసిగట్టి, దాడి జరిగితే నులువుగా తిప్పి కొట్టటానికి అవకాశం ఉంటుంది.

యాభైవేల థాయ్‌లాండ్ కరెన్సీ ఇస్తే వాటిని అమ్ముతానని కేబుల్ పంపాడు గోంబా! అతని బేరం స్వీకరించబడింది. ఈ కోజు ఎనిమిదో తేదీ. సర్దిగా పదో తేదీన మా ఏజెంట్ లంపాంగ్ నగరంలో, రెడ్ రిబ్బన్ హోటల్ బార్ రూంలో కూర్చుంటాడనీ, అతని దగ్గర డబ్బు తీసుకుని ఆ సీక్రెట్స్ అతని కిచ్చెయ్యమనీ గోంబాకు మెసేజ్ పంపాం!” అంటూ ముగించారు ముఖర్జీ.

“ఆల్ రైట్! నేను వెళ్ళడానికి సిద్ధంగా వున్నాను. ఏర్పాట్లు చెయ్యండి!” అన్నాను లేస్తూ.

2

లంపాంగ్ ఏర్‌పోర్ట్‌లో విమానం దిగగానే టాక్సీ ఎక్కి తిన్నగా రెడ్ రిబ్బన్ హోటల్ చేరుకున్నాను. ఓ సింగిల్ రూం తీసుకుని స్నానం అదీ కానిచ్చి బట్టలు మార్చుకున్నాను. ముఖర్జీ గారి ఆదేశానుసారం ఏర్ర

గులాబీ తీసి, క్లివ్ తో కాలర్ కు తగిలించాను.

సాయంత్రం ఐదున్నర అవుతోంది.

గది లాక్ చేసి, లిఫ్ట్ లో కింది కళ్ళి హోటల్ బార్ లో ప్రవేశించాను.

అదా మగా కూర్చుని కబుర్లు చెప్పకుంటూ తాగుతున్నారు. చుట్టూ కలయజూస్తూ వెళ్ళి ఓ ఖాళీ టేబిల్ ముందు కూర్చున్నాను.

సరిగా అదే సమయంలో, బార్ లో అడుగుపెట్టిన ఓ స్త్రీగ్లో యువకుడిమీద నిలిచాయి నా చూపులు.

ఆరడుగు లుంటాడతను. విశాలమైన వక్షం. బ్రూనూట్ లో వున్నాడు. చుట్టూ కలయచూస్తున్న ఆతని దృష్టి నామీద నిలవగానే చటుక్కున నావైపు అడుగులు వేశాడు.

“హలో! మిమ్మల్నెక్కడో చూసినట్టుండే!” అన్నాడు పలకరిస్తూ.

“ఔను! మిమ్మల్ని ఎక్కడో చూసినట్టు భాపకం!” అన్నాను నవ్వుతూ.

“ఏడాది క్రితం కాబోలు మనం బాంకాక్ లో కలుసుకున్నాం!”

“బహుశా మీరు వెట్ అండ్ వెట్ కంపెనీ ట్రావెలింగ్ ఏజెంట్ అనుకుంటాను.”

“యస్! మనం కలుసుకున్నప్పుడు, మీరు మా సంస్థ తయారుచేసే ట్రేవరికార్డర్ కొనాలనుకుంటున్నట్టు చెప్పారు గుర్తుందా? అప్పుడు నా దగ్గర స్టాక్ లేనందు వల్ల ఇవ్వలేకపోయాను.”

“ఔను. గుర్తుంది. ట్రేవరికార్డర్ అవసరం ఇప్పుడు ఉంది నాకు.”

“ఐతే రండి. నా దగ్గర ఓ కొత్త సెట్ రెడీగా ఉంది చూపిస్తాను.”

ఆ సంభాషణంతా మేము ఒకర్నొకరం గుర్తించడానికి తయారుచేసిన కోడ్ సిగ్నల్!

“మిరీ హోటల్లోనే దిగారా?” అడిగాను.

గోంబా తలూపి “ఔను. థర్డ్ ఫ్లోర్ లో ఉంది నా గది. పదండి టేవ్రికార్డర్ చూపిస్తాను” అంటూ తలుపువైపు నడిచాడు.

లేచి అతన్ని అనుసరించాను.

ఇద్దరం ఆటోమేటిక్ లిఫ్ట్ ఎక్కాం.

“గోంబా మీరే కదూ?” అడిగాను సిగరెట్ అంటిస్తూ.

“ఓ! ఆ పేరుతో పిలవకండి. నేనిక్కడ డ్రెఫ్టర్ అనే పేరుతో గది తీసుకున్నాను” అన్నాడు గోంబా.

లిఫ్ట్లో థర్డ్ ఫ్లోర్ జేరగానే బైటపడి, నడవగుండా ముందుకు సాగాం. జేబులోంచి తాళం చెవి తీస్తూ ఓ గదిముందు ఆగాడు గోంబా. తాళం తెరిచి, “రండి!” అంటూ తలుపు తీశాడు.

గదిలో చీకటి. ఇద్దరం లోనికెళ్ళగానే చటుక్కున తలుపుమూసి, “డబ్బు తెచ్చారా?” అడిగాడు గోంబా.

“తెచ్చాను.”

“ఎంత?”

“వీధి వేలు.”

“ఇంకాస్త ఎక్కువ ఏర్పాటు చెయ్యగలరా?”

“ఎంత?”

“ఐదు లక్షలు!”

ఆశ్చర్యంతో నోరు తెరిచాను. “మిస్టర్ గోంబా! వైభవాలకి బేరం పెట్టి ఇప్పుడు ఐదు లక్షలడగడం అన్యాయం!”

“ఓహో మిస్టర్ జయశంకర్! మీరు వన్నపార్థం చేసు కంటున్నారు. ఫ్రీలాన్స్ ఏజెంట్లమైన మేము కస్టమర్ల నెప్పుడూ మోసం చెయ్యం!”

“మరి ఐదు లక్షల వ్యవహారం ఏమిటి?”

“ఒక అమూల్యమైన వస్తువు అనుకోకుండా నా చేతికి తగిలింది. దాన్ని గనక బాహుటంగా బేరం పెట్టానంటే, కుబేర దేశాలెన్నో కోట్లు గుమ్మరించి దాన్ని కొనడాని కగబడతాయి.

కాని, ఇప్పుడది నా ప్రాణసంకటంగా తయారయింది. ఆ వస్తువు నా దగ్గరున్నట్టు నాకన్నా కాకలు దీరిన కొందరు వ్యక్తులకు తెలిసిపోయింది. వాళ్ళు నన్ను చంపి దాన్ని కాజేయాలని ప్రయత్నిస్తున్నారు.

ఎంత త్వరగా అమ్మగలిగితే దాన్ని అమ్మేసి నేనిక్కణించి ఉదాయించాలి. చెప్పండి. ఐదు లక్షలు సర్ది గలరా?” అడిగాడు గోంబా ఆతృతగా.

“డబ్బు సర్దిడం ఏమంత కష్టం కాదు. ఇక్కడి మా నౌత్య కార్యాలయాన్ని కోరితే ఊణాల్లో ఏర్పాటువు తుంది. కాని, ఆ వస్తువు అంత విలువైనదేననీ నాకు నమ్మకం ఏమిటి?”

“ఇక ఆ వస్తువు గురించి వివరంగా చెబుతాను వినండి. రెండవ ప్రపంచయుద్ధకాలంలో జర్మనీదేశంలో ఫ్రెడ్రిక్ అనే ప్రముఖ సైంటిస్టు వుండేవాడు.

జర్మన్ తో జపాను చేతులుకలిపి ఆయుధాన్ని విస్తృతం

చేసింది. నాజీ సైన్యాలు యూరప్ లో స్వేగవిహారం చేయసాగాయి. దాంతో, వారి దాడి నెదుర్కొంటున్న మిత్రరాజ్యాలు హడలిపోయాయి.

జర్మన్ నియంత హిట్లర్, జపాన్ చక్రవర్తి హిరో హిటోల పొగరణచడానికి ఆమెరికా విధిలేక హిరో షిమా, నాగసాకీ నగరాలపై ఆటంబాంబులు వెయ్యవలసి వచ్చింది. దాంతో జపాను సైన్యాలు భీతావహం జేందాయి. హిట్లరు తోకతోక్కిన తాచులా బుసలు కొట్టాడు.

ఆమెరికా వద్దనున్న ఆ ఆటంబాంబులకంటే శక్తివంతమైన వస్తువేదే నా తప్పక సృష్టించితీరాలని తోచిందతనికి. వెంటనే ప్రాఫెసర్ ఫెడ్రెక్ ను పిలిపించి తన తోరిక విన్నవించాడు.

మాతృభూమిపై అపార ప్రేమ ఉన్న ఆ సెంటిస్టు నిద్రాహారాలు మాని, రీసెర్చి ప్రారంభించాడు. చివరికి ఆటంబాంబుకన్నా పదిరెట్లు ప్రమాదకరమైన వస్తువు కనుక్కోగలిగాడు.

ఆతని పరిశోధన ఇంకా చివరిదశలో ఉండగానే మిత్రరాజ్య సైన్యాలూ, రష్యా సైన్యాలూ జర్మన్ రాజధానిని చుట్టుముట్టడం జరిగింది. ఆ ఓటమి భరించలేక హిట్లర్ ఆత్మహత్య చేసుకున్నాడు.

దాంతో ప్రాఫెసర్ ఫెడ్రెక్ ప్రాణాలు గుప్పిట్లో పెట్టుకుని అక్కణ్ణించి పారిపోయాడు. మారుపేరుతో ఇన్నాక్యు మలేసియాలోని ఓ కుక్రగామంలో నివసిస్తూ అసంపూర్తిగా మిగిలిన ఆ రీసెర్చిని పూర్తి చేసి విజయం సాధించాడు.

ఆ రహస్యం తెలుసుకున్న కొందరు వ్యక్తులు ఆయన్ని దారుణంగా హత్యచేసి ఆ ఘోరమైన కార్యకలాపం జరిగింది. అది నా చేతికలా వచ్చిందో చెబుతూ కూర్చుంటే తెల్లారిపోతుంది. ఇప్పుడు ఒక్కొక్క క్షణం అతి విలువైనది. ఏమంటారు? ఆ ఘోరమైన మి దేశం అగ్రరాజ్యాల జాబితాలో చేరిపోవడం ఖాయం! శత్రుదేశాలు మీపై పుకన్నెత్తి చూడడానికి గడగడలాడతాయి...”

“ఎక్కడుంది ఆ ఘోరమైన?” అడిగాను.

వెంటనే జేబులోకి చెయ్యి పోనిచ్చాడు గోంబా. తిరిగి బెటికి వచ్చిన అతని చేతిలో నుడతకత్తి చూసి గతుక్కుమన్నాను.

గోంబా నవ్వి - “ధయపడకండి!” అంటూ తొడుక్కున్న కోటు కాలర్ కుట్లు ఊడదీశాడు. చిరిగిన గుడ్డలోకి వేళ్ళు పోనిచ్చి అల్యూమినియంతో చేసిన రెండం గుళాల కేవలూ బెటికి తీశాడు.

“ఆ ఘోరమైన మైక్రోఫిల్మ్ దూపంలో ఇందులో భద్రపరిచి వుంది!” అన్నాడు దాన్ని నా చేతికిస్తూ.

“నేను ఎమ్మెస్సీ పట్టభద్రుణ్ణి! సైన్సు పరిజ్ఞానం ఉంది. ఆ మైక్రోఫిల్మ్లో నిజంగా ఆటమిక్ ఎనర్జీకి సంబంధించిన ఘోరమైన స్క్రిప్ట్ ఉందో లేదో దూధి పర్చుకోనిదే నేనేమీ చెప్పలేను” అన్నాను.

“ఆల్ రైట్! మీ గదిలోకి తీసికెళ్ళి టున్లుంగా పరిశీలించి, తృప్తిపడతారువాతే నాతో చేరానికిదిగండి!”

“ఇక్కడే పరిశీలిస్తే ఏం?”

“పరిశీలించవచ్చు. దానికోసం గదిలో లైటు వెలిగించవలసి వుంటుంది. నేను గదిలో ఉన్నట్లు వాళ్ళకి

తెలియకూడదు. నేనీ గదిలోంచి బెటికళ్ళడం ప్రమాదం. ఇక్కడే మీకోసం కాచుకుంటాను. వెళ్ళేటప్పుడు గది లాక్ జేసి వెళ్ళండి. దాంతో, నేనీ గదిలో వున్నట్టు ఎవ్వరికీ అనుమానం రాదు. దేనికైనా మంచిది. మీరూ జాగ్రత్తగా ఉండాలి సుమా!” అన్నాడు గోంబా టేబిల్ దగ్గరికి వచ్చి.

టేబిల్ మీదున్న సూట్ కేస్ తెరిచి ఓ భూతదర్శితీశాడు. “దీనితో ఆ మైక్రోఫిల్మ్ చెక్ జేసుకోండి!” అంటూ జేబులోంచి తాళంచెవి తీసి నా కందించాడు.

“ఆల్ రైట్! గంటలోపల తిరిగి వస్తాను” అంటూ గబగబ తలుపువైపు వచ్చి నడిచాను.

బెట అడుగెట్టగానే తలుపుమూసి లాక్ చేశాను. నడవాలో జనం అటూ ఇటూ తిరుగుతున్నారు. కొందరు అక్కడక్కడా నిల్చుని మాట్లాడుకుంటున్నారు. వారిలో గోంబా శత్రువులెవ్వరో ఎలా తెలసేది?

3

నా గదిలోకెళ్ళి, తలుపు గడియబిగించి, కేస్ సూట్ క్యాప్ తీశాను. లోపల సినిమారీలు చుట్టినట్టు చుట్టిఉంది మైక్రోఫిల్మ్!

దాన్ని అరచేతిలో దులిపి, సాగదీశాను. గజం పొడవు ఉంటుంది. భూతదర్శి లైటుకాంతిలో చక చక చెక్ చేయసాగాను. అరగంటవరకూ ట్యూటాం గా పరిశీలించాక, అది ఆటమిక్ ఎనర్జీ తాలూకు ఫార్ములాయేనని రూఢి అయింది.

ఫిల్మ్ చుట్టేసి, కేస్ సూట్ లో తోసి మూత బిగించాను. ఎలాగైనా సరే, దీన్ని భారతదేశం కేర్చి తీరాలి. దీనితో

నాదేశం ప్రపంచ దేశాల్లో తలమానికమై తీరుతుంది. శత్రుదేశాలు గడగడలాడతాయి. యుద్ధభీతి కాశ్వతంగా తొలగి ప్రజలు సుఖశాంతులతో మనగలుగుతారు.

వెంటనే గది తలుపు తెరిచి నడవాలి అడుగు పెట్టాను. అక్కడ తిరుగుతూన్న జనంలో ఎవ్వరూ నన్ను పట్టించుకోడం లేదు. గోంబా గదివైపు నడిచాను. కీ తీసి లాక్ తెరిచాను. తలుపు తోస్తూ లోన అడుగు పెట్టాను. చీకటి!

“గోంబా!” పిల్చాను.

జవాబు లేదు.

గదిలో ఉంటానన్న మనిషి ఏమయ్యాడు? అనుకుంటూ జేబులోంచి లైటర్ తీసి వెలిగించాను. ఆ వెలుగులో కనిపించిన దృశ్యం నన్ను దిగ్రాభింతుణి జేసింది.

గోంబా నేలమీద బోర్లా పడున్నాడు. ఒంటిమీద వీసమెత్తు గుడ్డలేదు. నల్లని శరీరమంతా నగ్నంగా ఉంది. అతని బట్టలు అండర్ వేయర్ తో సహా తునాతునకలై చెల్లా చెదురుగా పడున్నాయి. గదిలోని వస్తువులన్నీ చిందరవందర జేసి ఉన్నాయి.

అడుగులో అడుగు వేసుకుంటూ అతన్ని సమీపించాను. దడదడలాడుతున్న గుండెతో బోర్లా పడున్న అతన్ని వెల్లికిలా తిప్పాను. అనుమానమే నిజమైంది. గోంబా గుండెలో పిడివరకూ దిగిన కత్తి! నల్లని అతని మొహంలో తెల్లగా కనిపిస్తున్నాయి కనుగుడ్లు.

నేను మైక్రోఫిల్మ్ చెక్ జెయ్యడాని కళ్ళిన గంట లోపలే ఇంత ఘోరం జరిగిందా! దీనితో గోంబా చెప్పిందంతా నిజమేనని స్పష్టమైంది. అతన్ని చంపి కేవ

సూల్ కోసం అతని బట్టలూ, సామానూ అంతా గాలిం
చారు!

గోంబా మరణంలో ఇప్పుడా ప్రమాదం నాకు చుట్టు
కుంది. నేనతని వెంట ఈ గదిలోకి రావడం, వెళ్ళడం
అతని శత్రువులు ఈపాటికి గమనించి ఉంటారు.

వారి బారినుంచి తప్పించుకుని, కేవ్ సూల్ తో సురక్షి
తంగా భారతదేశం ఎలాజేరాలి? తీవ్రంగా ఆలోచిస్తున్న
నా బుర్రలో తళుక్కుమంది మెరుపు! గబగబ గదిలోంచి
బెటికి నడిచాను.

తలుపుదగ్గరగా జేర వేస్తూ, నడవాలూ ఉన్న వ్యక్తుల్ని
ఓరగా చూశాను. అదే సమయంలో ఓ సంభం దగ్గర
నావైపే చూస్తూ నిల్చున్న ఫుల్ సూట్, ఫెట్ట హాటతను
చటుక్కున చేతిలోని న్యూస్ పేపర్ అడ్డం పెట్టు
కున్నాడు.

వడివడిగా అడుగులు వేస్తూ లిఫ్ట్ వైపు నడిచాను.
కిందికి జేరగానే, హోటల్ ఆవరణలో ఉన్న టాక్సీ
స్టాండ్ వైపు వెళ్ళాను. జేబులోంచి డెరీ తీసి, ఆ చిరుత
పులుల యజమాని చిరునామా చూసుకుని, టాక్సీ
డ్రైవర్ తో చెప్పి కూర్చున్నాను.

టాక్సీ కదిలింది. దార్లో ఓ జనరల్ స్టోర్ ముందు
ఆపించి ఆ షాప్ లోంచి లావుపాటి సూడి, దారం కొను
క్కుని తిరిగి టాక్సీ ఎక్కాను.

వీధులు రంగురంగుల దీపాలతో వెలిగిపోతున్నాయి.
అప్పుడప్పుడూ వెనుదిరిగి చూస్తున్నాను ఎవ్వరై నా నన్ను
వెంబడిస్తూ రావడం లేదుకదా అని! రెండు మూడు
రోడ్స్ కట్ చేశాక తెలిసింది, ఫర్లాంగు దూరంలో వస్తున్న

అష్కలర్ ఫియెట్ మమ్మల్నే వెంబడిస్తున్నట్లు!

అంతలో టాక్సీ ఓ విశాలమైన వీధిలోకి తిరిగి, రాజ భవనంలాటి ఓ మేడ ముందాగింది. “మీరు చెప్పిన ఇల్లు ఇదే సార్!” అన్నాడు డ్రైవర్.

జేబులోంచి పర్సు తీస్తూ దిగాను. మీటర్ బిల్ చెల్లినూ ఓరగా వెనక్కి చూశాను. అంతవరకూ మమ్మల్ని వెంబడిస్తూ వచ్చిన ఆ కారు ఇప్పుడు వెనుదిరిగి వెళ్ళి పోతోంది!

మేడముందు నిల్చున్న వాచ్ మెన్ కు నా గురించి చెప్పగానే లోని కెళ్ళడానికి అనుమతించాడు.

వీధి వీళ్ళుంటాయి సుహాగ్నోకి. పొట్టిగా లావుగా ఉన్నాడు. చీకె కళ్ళు. నా గురించి తెలియగానే ఎంతో సాదరంగా ఆహ్వానించి, అతిథి మర్యాదలు కురిపించ సాగాడు.

“మిస్టర్ జయశంకర్! మీ రాక నన్ను చాలా ఆనంద పరిచింది. ఈ రాత్రి నా అతిధ్యం స్వీకరించి, రేపు మధ్యాహ్నం చిఱుతపులులతో బర్మా ట్రేస్ ఎక్కండి. అందుకు తగిన ఏర్పాట్లన్నీ నేను చూసుకుంటాను!” అన్నాడు సుహాగ్నో.

నేను ఊరేదికూడా అదే. ఈ రాత్రి నాకు రక్షణ కావాలి. అది ఈవిధంగా దొరికింది. థాంక్ గాడ్!

4

ఉదయం కాలకృత్యాలు పూర్తయ్యాక చిఱుతపులులను చూపించాడు సుహాగ్నో. ఇనప ఊచలలో నిర్మించిన చిన్న గదిలో ఉంచారు వాటిని. చూడ ముచ్చటగా వున్నాయి. వాటి చర్మం పూర్తి నల్లగా వుండి,

దానిమీద తెల్లని మచ్చలున్నాయి.

అడ చిలుత కడుపు మామూలుకన్నా కాస్త ఉబ్బి వుండటం గమనించి, “అది గర్భంతో వుందా?” అడిగాను నుహార్షోని.

“బౌను. కొద్దికొద్దిగా ఈనవచ్చు. ఆవిధం గా మీకు మరో లాభం కలగబోతోంది... నౌఖర్ల ద్వారా వాటి ఆహార పానీయాల గురించి తెలుసుకుంటూండండి. ఆలోచన చేసు మీ ప్రయాణానికి ఏర్పాట్లు జేసివస్తాను” అని వెళ్ళిపోయాడు నుహార్షో.

“వీటిని గదిలోంచి బయటికి తీసేముందు స్పృహ పోగొడతారు కదూ?” అడిగాను నౌఖర్ని.

అతను తలూపి- “మాంసం ముక్కల్లో మత్తు మంతు ఇస్తాం!” అన్నాడు.

“కొద్దిసేపట్లో ఎలాగూ వీటిని రైల్వే స్టేషన్ తీసి కళ్ళాలి. ఆ పనేదో నేనే చేసిచూస్తాను మత్తు మంతు తీసుకురా!” అన్నాను.

నౌఖరు వెళ్ళి ఓ గిన్నెలో మాంసం ముక్కలూ, గుండ్రని చాక్లెట్ రంగు బిళ్ళలూ పట్టుకొచ్చాడు. “వీటిని మాంసంలో కలిపి ఇవ్వాలి. వెంటనే స్పృహ పోతుంది!” అన్నాడు.

మాంసం ముక్కల్లో బిళ్ళలు జొప్పించి, ఇనప ఊచల గుండా గదిలోకి విసిరాను. చిలుతలు రెండూ వాటిమీద లంఘించి క్షణంలో సఫాజేళాయి. ఐదు నిమిషాల తరవాత ఆవులిస్తూ నేలమీద పడిపోయాయి.

నౌఖరుద్వారా తలుపు తాళం తెరిపించి- “నువ్విక్కడే వుండు. నేను వాటిని దగ్గర్నించి చూడాలనుకుంటు

న్నాను” అంటూ గదిలో ప్రవేశించాను.

చిలుతలు గట్టిగా ఉచ్చాస నిశ్వాసలు తీస్తూ పడు న్నాయి. పెంపుడు మృగాలు గనక వాటి మెడల్లో వెడల్పాటి తోలుపట్టాలు బిగించి వున్నాయి. నాక్కా వలసింది కూడా అదే!

కింద కూర్చుని మగ చిరుత మెడలోంచి పట్టా విప్పాను. బ్లెడ్ తో దానిమధ్య కట్టు ఊడదీశాను. ఆ సందులో కేవ్ నూల్ భద్రంగా జొప్పించి, నూదీదారంలో తిరిగి పట్టాను మామూలుగా కట్టేశాను.

ఇహ కేవ్ నూల్ మీద ఆ నరబ్రహ్మకూడ చెయ్యి వెయ్యలేదు. పట్టాను తిరిగి చిరుత కంఠానికి బిగించి బెటికి వచ్చాను.

అంతలో సుహార్నో వచ్చాడు. “బర్మా వెళ్ళే గూడ్స్ ట్రేన్ లో మీకోసం బోగీ బుక్ అయింది. చిరుతల్ని ట్రక్ లో స్టేషన్ తీసికెళ్ళండి. నా నౌఖర్లు వాటిని బోగీ ఎక్కించేవరకూ మీ వెంట వుంటారు” అన్నాడు.

“థాంక్యూ మిస్టర్ సుహార్నో!” అన్నాను మర్యాదకి.

గదిలో స్పృహతప్పివున్న చిలుతల్ని ఓ బోనులోకి మార్చి, దాన్ని మోసుకెళ్ళి ట్రక్ ఎక్కించారు నౌఖర్లు.

పది నిమిషాల తరవాత వాటికి స్పృహ వచ్చింది. పెద్దపెట్టున గాండ్రీస్తూ చిరాకు ప్రదర్శిస్తున్నాయి బోనులో.

సుహార్నో దగ్గర సెలవు తీసుకుని బయటేరాను. ట్రక్

రెలు స్టేషన్ జేరగానే, నొఖరు బోనునించి, గూడ్స్
ట్రేన్ పంటింగ్ పూర్తయ్యాక బోగీ ఎక్కించారు.

నేను బర్మావరకూ గార్డ్ కేబిన్ లో ప్రయాణించ
డానికి అధికార్ల అనుమతి లభించింది.

సాయంత్రం నాలుగంటలకి లంపాంగ్ స్టేషన్ విడి
చింది బండి.

“ఇక థాయ్ లాండ్, బర్మా సరిహద్దు స్టేషన్ లో
తప్ప మరెక్కడా ఆగదు. మీకు నిద్రవస్తే కింద
బ్లాంకెట్ పర్చుకుని పడుకోండి” అన్నాడు గార్డు.

తలూపాను.

ట్రేన్ మంచి వేగం అందుకుంది. బాగా చీకటి
పడేవరకూ ఇద్దరం కబుర్లు చెప్పుకుంటూ కూర్చున్నాం.
నాకు ఆవులింతలు ప్రారంభమయ్యాయి. కింద బ్లాంకెట్
పర్చుకుని నడుం వాలాను. గార్డు కుర్చీలోనే కునికి
పొట్లు పడుతున్నాడు.

రాత్రి మూడు గంటలప్రాంతంలో కాబోలు బర్మా,
థాయ్ లాండ్ సరిహద్దు స్టేషన్ లో ఆగింది బండి. కప్పమ్స్
అధికార్లు ట్రేన్ అంతా చెక్ జేసి, గార్డుతో కాసేపు
మాట్లాడి, నా కాగితాలూ అవీ తనిఖీజేసి వదిలారు.

గంట తరవాత తిరిగి ముందుకు సాగాం.

“ఇప్పుడు మనం బర్మా సరిహద్దులో ప్రవేశించాం.
మీరు పడుకోండి. తెల్లారాక లేపుతాను. మంచి నిద్ర
సమయం ఇది!” అన్నాడు గార్డు.

మళ్ళీ పక్కమీన వాలాను. ఇహ ఎక్కడా ఆగే
అవసరం లేదు గనక రైలు వాయువేగంతో పరిగెడు
తోంది.

ఇంకా నాకు పూర్తిగా కునుకు పట్టనేలేదు. వెయ్యి పిడుగులు ఒక్కసారి పడటం దిక్కులు పిక్కిటిల్లాయి. ట్రేన్ యావత్తూ అటూ యిటూ ఊగినట్టు తోచింది.

అంతే! చెవులు చిలులుపడే శబ్దంతో కేబిన్ గాలి లోకి ఎగిరి పల్లీలు కొట్టసాగింది. నా కళ్ళముందు ప్రపంచ మంతా చీకట్లు కమ్ముకుంటున్నాయి.

అంతే! తరవాత ఏంజరిగిందో ఆ పరంధాముడికే తెలుసు!!

5

మళ్ళీ కళ్ళు తెరిచి చూస్తే హాస్పిటల్లో పడున్నాను. ఒళ్ళంతా కట్లు! ప్రతి నరం నెప్పితో మెలికలు తిరుగు తోంది. చుట్టూ చూశాను నీరసంగా. నర్సు యూని ఫాంలో వున్న యువతి వస్తూ కనిపించింది.

“థాంక్ గాడ్! మీకు స్పృహ వచ్చిందన్నమాట!” అంది నన్ను సమీపించి.

“నేనెక్కడున్నాను? ఎలా వచ్చానిక్కడికి?” అడిగాను.

“ఇది పేగో సిటీ హాస్పిటల్! మీరు ప్రయాణించిన రైలు ప్రమాదవశాత్తూ పట్టాలు తప్పింది. అనేక బోగీలు పల్లీ కొట్టాయి. ఆ దుస్సంఘటన సమాచారం అందగానే తీవ్రగాయాలతో వున్న మిమ్మల్ని, ఇంజన్ సిబ్బందినీ ఇక్కడికి తేర్చాం!” అంది నర్సు.

“నాతోబాటు కేబిన్ లో గార్డుకూడా వున్నాడు. ఏమయ్యాడతను?”

నర్సు పెదవి విరిచి-“అతని ఒంట్లోని ఎముకలన్నీ విరిగిపోయి అక్కడికక్కడే మరణించాడు!” అంది.

నిట్టూర్చాను! అప్పుడు జాపకం వచ్చాయి చిఱుత
పులులు!!

“నా చిఱుత పులులై నా క్షేమంగా వున్నాయా?”
అడిగాను ఆతృత గా.

“ఆ బోగీకూడా పల్లీ కొట్టడంతో, బోను విరిగి అవి
తప్పించుకుని ఎటో పారిపోయాయి.”

నా గుండె గుభిల్లుమంది!

“అవి ఈ చుట్టుపక్కల అడవిలోనే ఎక్కడో
తిరుగుతున్నాయిట. ఈ వార్త సానిక ప్రజల్లో భయో
త్పాతాన్ని రేపింది. పోలీసులు వాటికోసం అన్వేషిస్తు
న్నారు” అంది నర్సు మళ్ళీ.

“నేను మూర్ఖపోయి ఎన్ని గంటలయింది?”

“గంటలు కాదు మిస్టర్ జయశంకర్! రెండు రోజు
లవుతోంది!”

“రెండు రోజులయిందా? ఇంతకీ నా పేరు మీకెలా
తెలుసు?” అడిగాను ఆశ్చర్యంగా.

“మీ జేబులో లభించిన కాగితాలవల్ల!”

చిఱుత పులులు పారిపోయాయని నేను చింతించడం
లేదు. మగ చిరుత మెడలో ఉన్న కేవ్ నూల్ విష
యమే నన్ను ఆరాట పెడుతోంది. ఒక మేధావి
అహోరాత్రులు శ్రమించి, ప్రాణాలు త్యజించి కను
గొన్న ఆ ఫార్ములా పరాయి చేతుల్లో పడటంగానీ,
అడవిపాలు గావడంగానీ నేను భరించలేను.

నాలో ఊపిరున్నంతివరకూ దాన్ని మరొకరికి దక్క
నివ్వను. ఇంతకీ ప్రేన్ యాక్సిడెండ్ యాధృచ్ఛికంగా
జరిగిందా? లేక ఎవ్వరై నా బుద్ధిపూర్వకంగా పట్టాలు
ఊడబెరికారా? ఆలోచనలతో బుర్ర వేడెక్కుతోంది.

అంతలో మగో నర్సువచ్చి-“మిస్టర్ జయశంకర్! మిమ్మల్ని చూట్టానికి ఓ వ్యక్తి వచ్చారు” అంది.

“ఎవ్వరు?..

“పోలీస్ కమిషనర్!”

“పంపించండి” అన్నాను.

రెండు నిమిషాల తరవాత యూనిఫాంలో ఉన్న పోలీస్ కమిషనర్, ఓ ఇన్ స్పెక్టర్ వచ్చారు లోనికి.

“హలో మిస్టర్ జయశంకర్! ఆరోగ్యం ఎలావుంది?” ఫార్మాలిటీకోసం పరామర్శిస్తూ కుర్చీలో కూర్చున్నాడు కమిషనర్.

“గాయాలు కాస్త బాధకలిగిస్తున్నాయి తప్ప నాకేం ఫరవాలేదు” అన్నాను దిండునానుకుని.

“మా జవాన్లు మీ చిటుతపులులు ఎక్కడ సంచరిస్తున్నాయో కనుగొన్నారు. ఇక్కడికి తూర్పుదిశగా మాడు మెళ్ళు వెళితే మంచూరి అనే గ్రామం వస్తుంది. అక్కడికి ఆరమైలు దూరంనించి ఓ అడవి ప్రారంభమౌతుంది మీ చిటుకలు అందులోనే సంచరిస్తున్నట్లు సమాచారం అందింది” అన్నాడు కమిషనర్.

“దయచేసి వాటి నెలాగైనా తిరిగి పట్టుకోడానికి ప్రయత్నించండి. నేను భారతదేశ జంతుప్రదర్శనశాల ఉద్యోగిని. ఎంతో ఖర్చు భరించి వాటిని థాయ్‌లాండ్ నుండి తెప్పించుకుంటోంది మా ప్రభుత్వం. నేను వట్టి చేతులతో వెళ్ళానంటే నా ఉద్యోగం ఊడిపోతుంది!” అన్నాను ప్రాధేయపడుతూ.

కమిషనర్ పెదవి విరిచి—“అయాప్ వెరీసారీ! మా దేశ పోలీసులకి మృగాలని ప్రాణాలతోపట్టే ప్రేనింగ్

ఇవ్వబడదు. మీ చిఱుత పులులు ఎక్కడ కనిపించినా సరే, కాల్చి పారెయ్యక తప్పదు! ఎందుకంటే, చుట్టుపక్కల గ్రామ ప్రజలు ఇప్పటికే భీతావహులై ఉన్నారు!” అన్నాడు.

నిరాశతో మూలిగింది నా మనసు. ఇప్పుడెలా? ఆ కేప్ సూల్ ను ఎలా దక్కించుకొను? సడన్ గా తట్టింది ఓ ఆలోచన.

“కమిషనర్ గారూ! మీ సిబ్బందితో కలిసి నేనూ వాటిని వెదకడంలో పాల్గొంటాను. పారిపోయిన మృగాలను పట్టుకునే ట్రేనింగ్ మాకు ఇవ్వబడుతుంది” అన్నాను.

“మా కభ్యంతరం లేదు. నిక్షేపంగా పాల్గొనండి” అంటూ పక్కనే నిల్చున్న ఇన్ స్పెక్టర్ ను చూపించి— “వాటిని వెదికే సిబ్బందికి ఈ ఇన్ స్పెక్టర్ నాయకత్వం వహిస్తున్నారు. ఈయన పేరు సింగే! వీరి బృందం ఎల్లండి మంచూరీ గ్రామానికి బయలుదేరుతుంది. ఆలోగా మీ ఆశోగ్యం కుదుటపడితే వీరి వెంట వెళ్ళండి!” అన్నాడు కమిషనర్.

తలూపాను. “ఇంతకీ ఆ ట్రేన్ దుర్ఘటన ఎలా జరిగిందంటారు?”

“దర్యాప్తు జరుగుతోంది. ఇంకా రిపోర్ట్ అందలేదు. మీరు విశ్రాంతి తీసుకోండి. వస్తాం!” అంటూ లేచాడు కమిషనర్.

ఇద్దరూ సెలవు తీసుకుని వెళ్ళిపోయారు.

సాయంత్రం ఆరుగంటల ప్రాంతంలో నర్సు వచ్చి— “మిమ్మల్ని చూట్టానికి సైమన్ అనే అతను వచ్చాడు.

పంపించమంటారా?'' అంది.

నా పరిచయస్థుల్లో ఆ పేరుగల వాళ్ళెవరూ లేరు!
పేగా ఇటువంటి అపరిచిత ప్రదేశంలో నన్ను చూట్టానికి
ఒక వ్యక్తి రావడం ఏమిటి?

తెలుసుకోవాలన్న కుతూహలంతో - "పంపించండి!"
అన్నాను.

నర్స వెళ్ళిన రెండు నిమిషాల తరవాత ముప్పై ఏళ్ళ
యూరోపియన్ వచ్చాడు లోనికి. అతని భుజాన కెమెరా
వేలాడుతోంది.

"గుడ్ మార్నింగ్ మిస్టర్ జయశంకర్! రెండు రోజు
ల్నించీ మిమ్మల్ని కలుసుకోవాలని ప్రయత్నిస్తున్నాను.
శాని, డాక్టరు అనుమతించలేదు. ఈరోజు మీకు స్పృహ
రావడంతో అనుమతి లభించింది," అన్నాడతను నవ్వుతూ.

"మీ గురించి చెప్పనేలేదు" అన్నాను దిండు నాను
కుంటూ.

"సారీ! నన్ను సైమన్ అంటారు. 'ది నేచర్' అనే
ప్రముఖ ఆమెరికన్ వారపత్రికకు బర్మింగ్హామ్ లోని. మీరు
థాయ్ లాండ్ నుండి తెస్తున్న నల్ల చిలుతలు గూడ్స్
ట్రేన్ ప్రమాదంలో తప్పించుకు పారిపోయిన వార్త విని
శానే మిమ్మల్ని ఇంటర్వ్యూ చేసి వ్యాసరూపంలో మా
పత్రిక కందించాలని వచ్చాను" అన్నాను స్టూల్ మీద
చతికిల బడుతూ.

"నన్ను ఇంటర్వ్యూ జేశాక మీరు నిరుత్సాహపడవచ్చు
మిస్టర్ సైమన్!" అన్నాను నవ్వుతూ.

"దేనికి?"

"మీ పాఠకుల్ని ఉర్రూతలూగించే విషయాలేవీ నా

దగ్గర లేవు. అతి మామూలు సంఘటన. అంతే!”

“ఫరవాలేదు. మీరు చెబుతూండండి. దాంట్లో మిగతా మసాలాలు మేళవించే పని నాది!” అంటూ నోట్ బుక్ తెరిచాడతను.

“సరే, వినండి. నా పేరు మీకు తెలిసిందేకదా? నేను ఇండియా జంతు ప్రదర్శనశాల ఉద్యోగిని. థాయ్ లాండ్ లో నివసించే సుహాగ్నో అనే జమిందారు ఆ నల్ల చిఱుతల్ని అమ్మదలచినట్లు విని, మా దేశం వాటిని కొనడానికి నిర్ణయించింది. వాటిని సురక్షితంగా తీసుకురావడానికి నేను పంపబడ్డాను. గూడ్స్ ట్రేన్ లో థాయ్ లాండ్ దాటి బర్మా సరిహద్దులో ప్రవేశించగానే రైలు ప్రమాదానికి గురై, అవి పారిపోయాయి. నేనిలా హాస్పిటల్లో పడున్నాను. అంతా కలిపి ఇంతే కథ!” అంటూ ముగించాను.

“ఆ చిఱుత పులుల ఫోటోకూడా తీసే అవకాశం కలిగితే ఈ వ్యాసానికి ఇంకా బలం చేకూరేది!” అన్నాడు సైమన్ కలం మూస్తూ.

“అడవిలో వాటికోసం గాలిస్తున్న పోలీస్ బృందంలో మీరూ చేరండి. కనీసం వాటి శవాలనైనా ఫోటో తీయ్యగలుగుతారు.”

“అదేమిటి?”

“అటువంటి ప్రమాదకరమైన జంతువుల్ని పోలీసులు సజీవంగా పట్టుకోలేరు కదా? అందుకే, అవి కనిపించిన తక్షణం కాల్చి పారెయ్యాలని నిశ్చయించారు.”

“చాలా విచారకరమైన విషయం! మీ ఫోటో ఒకటి తీసుకోవచ్చా?” అంటూ లేచాడు సైమన్.

తలూపాను.

కమెరా సెట్ జేసి, క్లిక్ మనిపించాడు. “థాంక్స్! ఇక సెలవిప్పిస్తారా?”

“ఓ, కే!” అన్నాను చెయ్యి ఊపుతూ.

అతను తలుపువరకూ వెళ్ళి, చటుక్కున వెనుదిరిగి—

“అన్నట్టు ఆచిఱుత పులల కంఠాలకి తోలుపట్టాలు కూడా ఉన్నాయటగా?” అన్నాడు.

ఊహించని విధంగా అతను వేసిన ఆ ప్రశ్నతో ఉలిక్కిపడాను.

“తోలుపట్టాల సంగతి మీ కెలా తెలుసు?”

అతను నవ్వి—“ఊళ్ళో అందరూ అనుకుంటుండగా విన్నాను” అన్నాడు.

“ఔను. అవి జమీందారు పెంపుడు జంతువులుకదా? వాటి కంఠాల్లో అందమైన తోలు పట్టాలు కూడా ఉన్నాయి” అన్నాను నవ్వుడానికి ప్రయత్నిస్తూ.

అతను వెళ్ళిపోయాడు.

నాలో సవాలక్షు సందేహాలు పడగ లెత్తాయి. ఇతను నిజంగా ప్రెస్ రిపోర్టరా? లేక...

6

నన్ను హాస్పిటల్ నించి డిశ్చార్జ్ చేస్తున్నారు ఆరోజు.

ఉదయం ఎనిమిది గంటలకి వచ్చాడు ఇన్ స్పెక్టర్ పింగే. “మా బృందం ఈ రోజు బయటేరుతోంది. మీ ఆరోగ్యం కుదుటబడితే మా వెంట తీసికళ్ళాలని వచ్చాను” అన్నాడు.

డాక్టర్ దగ్గర హెల్త్ ఫిట్నెస్ సర్టిఫికేట్ తీసుకుని అతని వెంట హాస్పిటల్ నించి బయటపడ్డాను. పోలీస్ జీవ్

పార్క్ చేసి ఉంది బైట.

“మా కానిస్టేబుల్స్ వ్యాన్ లో వెనక వస్తారు. మనం జీవ్ లో ముందు వెళదాం!” అన్నాడు.

ఇద్దరం జీవ్ ఎక్కి బైలుదేరాం.

మూడు మైళ్ళ ప్రయాణమే గనక గంటలోపలే మంచూరి గ్రామం చేరుకున్నాం. ఊరి చివర ఉన్న డాక్ బంగళా కాంపౌండ్ లో జీవ్ ఆపాడు పింగే.

బంగళా వరండాలో నిల్చున్న వ్యక్తిని చూసి ఉలిక్కి పడ్డాను.

అతను ప్రెస్ రిపోర్టర్ సెమన్!

మేము జీవ్ దిగి వరండాలో కళ్ళగానే అతను నవ్వి- “పోలీసులతో కలిసి ఆమృగాల గురించి తెలుసుకోమని మిరిచ్చిన సలహా పాటించదలచాను, మిస్టర్ జయ శంకర్!” అన్నాడు.

ఇన్ స్పెక్టర్ కి అతన్ని పరిచయం చేశాను.

కానిస్టేబుళ్ళ రాకకోసం ఎదురుచూస్తూ అక్కడే కూర్చున్నాం. అంతలో ఓ జీపువచ్చి కాంపౌండ్ లో ఆగింది. అందులో ఉన్న రెండు వేట కుక్కలనీ, ఓ యూరోపియన్నీ చూసి, నేనూ, ఇన్ స్పెక్టర్ ఒక రొక్కరం చూసుకున్నాం.

జీపులోంచి రెండు రైఫళ్ళు అందుకుని దిగాడతను. వెనకే ఆ వేటకుక్కలుకూడా కిందికి దూకాయి. నల్లభై వీళ్ళుంటాయతనికి. పోడుగు. పొడుక్కి తగ్గ లావు.

ఇన్ స్పెక్టర్ పింగేను చూడగానే అతను కనుబొమ లెగ చేసి — “హలో ఇన్ స్పెక్టర్! ఆ చిఱుతల్ని వెతకడానికి నియమించిన అధికారి మీ రేననుకుంటాను,” అన్నాడు కలుపుగోలుగా.

“బౌను. మీ రెవరు?” అడిగాడు పింగే అతన్ని తేరి పార చూస్తూ.

“నన్ను రాబర్ట్ అంటారు! బ్రిటిష్ జాతీయుణ్ణి. బిజినెస్ దృష్ట్యా ప్రస్తుతం బర్మాలో ఉంటున్నాను. నా ముఖ్య హాబీల్లో వేట ఒకటి. ఇదివరకు పాతిక పులుల్ని చంపి గోల్డ్ మెడిల్ అందుకున్నాను.

రెలు దుర టనలో పారిపోయిన ఆ నల్లచిలుతలగురించి విని, వాటిని తుదముట్టించడంలో పోలీసులకి తోడ్పడ్డానికి, కమిషనర్ గారితో మాట్లాడాను. ఆయన అందుకు అనుమతించి, మీ గురించి చెప్పారు.

సౌకర్యంకోసం ఈ రెండుకుక్కల్ని కూడా తెచ్చాను. ఇది అడకుక్క జూలీ, ఇది మగకుక్క యేగీ. రెండూ వేటలో ఆరి తేరినవి. అడవిలో చిలుతల ఉనికి ఇటీవల గట్టగలవు...”

అతనిమాట ఇంకా పూరికాలేదు.

అంతలో ఓ అంబాసిడర్ కారు వచ్చి కాంపౌండ్ లో ఆగింది. అందరం అటు చూశాం. కార్లోంచి పాతికేళ్ళ యువతీ, గుండ్రాయిలాంటి నల్లభైవళ్ళ వ్యక్తీ దిగారు. వారి ముఖ కవళికలు చేనీయులని పోలి ఉన్నాయి ఇద్దరూ. పెద్ద పెద్ద లెదర్ బ్యాగ్స్ భుజాలకి తగిలించుకుని మావైపు వచ్చారు.

“ఇక్కడేదో వేటబృందం బస చేసినట్టుండే!” అన్నాడతను కాంపౌండ్ లో గెంతుతున్న కుక్కల్ని, రాబర్ట్ చేతిలో ఉన్న రైఫిళ్ళనీ చూస్తూ.

“బౌను. క్రేన్ ఏక్స్ డెంట్ లో తప్పించుకున్న చిరుత పులులను వేటాడానికి వచ్చాం! మీ రెవరు?” అడిగాడు రాబర్ట్.

“నా పేరు తింగ్ ఫూ! ఈమె నా భార్య చీఫెంగ్. నేను ఫారెస్ట్ కంట్రాక్టర్ని. చాలాకాలం క్రితం చెనానించి వచ్చి బర్మాలో సిరపడాను. ఈ చుట్టుపక్కల ఫారెస్ట్ ఏరియా ఎలా ఉందో చూసిపోదానుని వచ్చాను” అన్నాడతను.

ఆ యువతి అందుకుని — “ఆ నల్ల చిలుతల గురించి పేపర్లో — చదివాను. అవి ఈ అడవుల్లోనే తిరుగుతున్నాయన్నమాట. వాటిని ఎలా వేటాడతాలో మీతో వుండి ప్రత్యక్షంగా చూడాలనుంది. అనుమతిస్తారా?” అంది ఉత్సాహంగా.

“వద్దు డార్లింగ్! నాకు మృగాలంటే చచ్చే భయం! పెగా చిలుతపులులు చాలా ప్రమాదకరమైన జంతువులు!” అన్నాడు తింగ్ ఫూ భయంగా.

“భయం దేనికి? వీళ్ళంతా మనవంట ఉంటారుగా? మిస్టర్ రాబర్ట్! ఆ జంతువుల మెడల్లో పెంపుడు కుక్కల్లా తోలు పట్టాలుకూడా ఉన్నాయని విన్నాను. నిజమేనా?” అంది చీఫెంగ్.

అంతవరకూ మానంగా వారి సంభాషణ వింటున్న నేను ఆమె నోటినించి తోలుపట్టాల ప్రసక్తి వినగానే ఉలిక్కిపడ్డాను.

రాబర్ట్ నవ్వి — “బోను. వాటివల్ల అవి మరింత అందంగా కనిపిస్తాయటకూడా!” అన్నాడు నావైపు చూస్తూ.

నా బుర్ర చురుగ్గా పనిజేస్తోంది. వీళ్ళు తమ గురించి చెప్పకుంటున్న దంతా నిజమేనా? లేక, ఆ ఫార్ములా కోసం ప్రయత్నిస్తున్న విదేశీ ఏజెంట్లా?

సైమన్ నిజంగా ప్రతికా విలేజురా? ఏతే, ఎటువంటి ప్రాముఖ్యతా లేని ఇంత చిన్న విషయాన్ని ఆమెరికన్ ప్రతికల కెక్కిస్తానని దేనికి పరిగెత్తుకు రావడం?

బ్రిటిష్ జాతీయుడైన రాబర్ట్ నిజంగా వేటకొసం వచ్చాడా? చెనా దేశసుడైన తింగ్ పూ నిజంగా ఫార్స్ట్ కంట్రాక్టరా?

నా ఆలోచనలకి ప్రేకువేస్తూ, పోలీస్ బలగంతో నిండిన వ్యాన్ వచ్చి ఆగింది. కాంపౌండ్ లో.

7

ఇన్ స్పెక్టర్ షింగే ఆదేశానుసారం అందరం తలో రైఫల్ అందుకుని, కావలసిన సరంజామాతో కాలినడకన బయలుదేరాం అడవివైపు.

అడవిని సమీపించాక, ఇన్ స్పెక్టర్ అందర్నీ నాలుగైదు పార్టీలుగా విభజించాడు. నన్నూ, రాబర్ట్ నూ, అతని రెండు కుక్కల వెంట తూర్పుదిశగా వెళ్ళమన్నాడు.

అందరూ అతను చెప్పిన దిశల్లో ముందుకు సాగారు.

నేనూ, రాబర్ట్ వేటకుక్కల వెంట అడవిలో ప్రవేశించాం. కుక్కలు నేలనూ, పొదలనూ వాసన చూస్తూ ముందుకు సాగుతున్నాయి.

అరగంట తరవాత చిన్న కొండప్రదేశం చేరుకున్నాం. హఠాత్తుగా అడకుక్క మొరుగుతూ ఓ వైపు పరుగు తీసింది.

మగకుక్క మాత్రం గాలిలో వాసనచూస్తూ మా దగ్గరే వుండిపోయింది. బైనాక్యులర్స్ తో కుక్క పరుగెత్తిన వైపు చూశాడు రాబర్ట్. “నధింగ్! ఏమీ కనిపించడంలేను. జాలీ పొదల్లోపడి ఎటో మాయమైంది.

కానేపటికి అదే వస్తుంది పదండి,” అంటూ ముందుకు సాగాడు.

అతన్ని అనుసరించాను.

సరిగ్గా అదే సమయంలో మగకుక్కకూడా గొంతెత్తి మొరుగుతూ మరోవైపు పరుగుతీసింది.

రాబర్ట్ ఆగిపోయాడు. “కుక్కలు చిలుతపులుల వాసన పట్టేశాయి. అందుకే ఇంత ఆర్భాటం శ్రేస్తున్నాయి,” అన్నాడు.

చుట్టూ పరీక్షగా చూశాను.

ఫర్లాంగు దూరంలో అంతకుముందు ఆడకుక్క వెళ్ళిన వైపు ఆకాశాన కాకులూ, గద్దలూ ఎగురుతూ కనిపించాయి.

“అక్కడేదో జంతువు శవం పడుంటుంది, పదండి చూద్దాం!” అన్నాడు రాబర్ట్.

ఇద్దరం వడివడిగా అటు నడిచాం.

చెట్లూ, పుట్టలూ దాటుకుంటూ అరగంట తర్వాత చిన్న మైదానం వంటి ప్రదేశం చేరుకున్నాము. రాబర్ట్ చెయ్యి అడ్డంపెట్టి నన్ను ఆపాడు. మాకు కొద్దిదూరంలో సగంతిని పడున్న జంతువు శవం కనిపిస్తోంది.

బైనాక్యులర్స్ లోంచి చూసిన రాబర్ట్ అదిరిపడి—
“మెగాథ్! అది జూలీ శవం!” అన్నాడు ద్రిగ్భాంతితో.
చటుక్కున అతని చేతిలోంచి బైనాక్యులర్స్ లాక్కొని చూశాను. నిజమే! అది జూలీశవం!! శవానికి కొద్ది దూరంలో చిన్నగుడిసె కనిపిస్తోంది. నాలుగు వైపులా మట్టిగోడలు లేపి, పైన గడ్డివాము కప్పిన గుడిసె అది. గుమ్మానికి తెరచివున్న చెక్క తలుపు.

“సందేహంలేదు. ఆ మృగాలు ఇక్కడే యెక్కడో నక్కీవుంటాయి. జూలీ వాటి ఉనికి కనిపెట్టి తన ప్రాణాలు పోగొట్టుకుంది” అన్నాడు రాబర్ట్.

అంతలో గుడిసెదగ్గర ఏదో కదులుతున్నట్లు లీలగా కనిపించింది. పరీక్షగా చూశాను. అదే సమయంలో గుడిసెలోంచి ఓ చిలుత బయటకు వచ్చింది. నేనూ రాబర్ట్ అతే చూస్తుండి పోయాం.

చిలుత పులి తలుపు దగ్గర నిల్చుని గట్టిగా ఆవులించి తోక ఊపుకుంటూ జూలీశవం పడున్న చోటికివచ్చి, పళ్ళతో శవాన్ని విడిలించ సాగింది.

అప్పుడు గమనించాను. అది ఆడచిలుత! ఇప్పుడు దాని కడుపు పెద్దగాలేదు. అంటే పిల్లల్ని ఈనిందన్న మాట.

రాబర్ట్ రెఫిల్ బోల్డు కాక్ జేసి భుజానికి ఆనించాడు. చిలుత పులి అప్పుడే కుక్కకాలాకటి నోట కరచు కుని రెప్పపాటులో గుడిసెలో కళ్ళిపోయింది.

సడన్ గా ఓ ఆలోచన వచ్చింది నాకు. “మిస్టర్ రాబర్ట్! మనందాన్ని చంపకుండా సజీవంగా పట్టుకోవచ్చు” అన్నాను.

“ఎలా?” అడిగాడతను రెఫిల్ దించుతూ.

“నేను చడీ చప్పుడూ చెయ్యకుండా గుడిసె దగ్గరి కళ్ళి ఇవతలనించి తలుపుమూసి గొల్లెం పెడతాను. తరవాత మిగతా వాళ్ళనిపిల్చి దాన్ని పట్టుకోవచ్చు” అన్నాను.

రాబర్ట్ తలూపి—“జాగ్రత్త! మీరు గుడిసెను సమీపించాక అది బెటికివస్తే, నాగురి తప్పితే, జరిగే పరిణా

మాలకి మీదే బాధ్యత!” అన్నాడు.

తలూపి, పిల్లల అడుగులు వేస్తూ అటు నడిచాను. గుండెలో దడ ప్రారంభమైంది. గుడిసె తలుపుకీ, రాబర్ట్ రైఫిల్ కీ మధ్య వుండకుండా కాస్త యెడంగా నడుస్తున్నాను. గుడిసె దగ్గరవుతున్న కొద్దీ కాళ్ళు వణక నారంభించాయి. సన్నసన్నగా చెమటలు పట్టసాగాయి.

ఊపిరి బిగబట్టి గుడిసెని సమీపించాను. లోపల కుంఠ — కుంఠమున్న శబ్దాలు వినవస్తున్నాయి. గుడిసె లోనే ఈనిందన్నమాట పిల్లల్ని.

మెరుపులా గెంతాను తలుపుదగ్గరికి. తలుపు నొక్కేం పటిలాగి, మూసేశాను తలుపును. ఇవతల నొక్కేం బిగించి నిట్టూర్చాను తృప్తిగా. లోపల చిలుతపులి పెద్దగా గాండ్రెస్తూ తలుపు దగ్గరకివచ్చి, పంజాతో గీరుతున్న శబ్దం అవుతూంది.

అంత వరకూ దూరంగా నిల్చున్న రాబర్ట్ పరిగెత్తుకు వచ్చాడు నా దగ్గరికి. “మిస్టర్ జయశంకర్! మీ ధైర్యాన్ని నిజంగా మెచ్చుకోవాలి” అన్నాడు అభినందిస్తూ.

“మిగతా వాళ్ళని ఇక్కడకు రప్పించాలి. గాలిలో రెండు మూడుసార్లు వేలిస్తే వాళ్ళేవస్తారు,” అంటూ నా రైఫిల్ ఎత్తి గాలిలో వేల్చాను.

అనుకున్నట్టే అరగంట లోపల నలువయిపులనుంచీ అందరూ పరుగెత్తుకొచ్చారు.

ఇన్ స్పెక్టర్ పింగేకు జరిగింది చెప్పి — “మీ వాళ్ళని ఊళ్ళోకి పంపి, వెంటనే ఓ బోను తెప్పించండి,” అన్నాను.

తక్షణం పదిమంది భటులు బయలుదేరారు.

మధ్యాహ్నం మూడుగంటల ప్రాంతంలో బోను మోసుకుంటూ తిరిగి వచ్చారు. దాన్ని గుడిసె తలుపుకి పూర్తిగా ఆనించి పెట్టించాను.

గుడిసె లోపల పులియంకా గాండ్రిస్తూనే వుంది. పిల్లల్నికన్న ఏ జంతువయినా సరే, చాలా ప్రమాద కరంగా మారిపోతుంది, పిల్లల రక్షణకోసం.

బోనుమీద ఎక్కి నిల్చున్నాను. మెల్లిగా గుడిసె తలుపు గొళ్లెంతీసి లోనికి తోళాను తలుపుని. వెంటనే బోను ద్వారం యెత్తిపట్టుకున్నాను. రెండు నిమిషాల వరకు ఏమీ జరగ లేదు.

అందరం ఊపిరి బిగబట్టి చూస్తున్నాం. కాసేపయాక చిఱుత అడుగులో అడుగు వేసుకుంటూ తలుపు దగ్గరికి వచ్చింది. అక్కడ నిల్చున్న వాళ్ళందరూ కనిపించేసరికి ఆగ్రహంతో దిక్కులు దద్దరిల్లలా గాండ్రిస్తూ బైటికి లంఘించింది. వెంటనే తలుపు తోసేళాను. చిఱుత, బోనులో ఖైదీ అయింది!

తల్లి కనిపించకపోవడంతో లోపల పెద్దగా అరుస్తున్నాయి చిఱుతకూనలు. భటులచేత బోను వెనక్కి నెట్టించి, చేతిలో రెఫిల్ జాగ్రత్తగా పట్టుకుని గుడిసెలో ప్రవేశించాను.

ఓమూల రెండు కూనలు గొంతెత్తి అరుస్తూ కనిపించాయి. పిల్లికూనల్లా చూడముచ్చటగా ఉన్న వాటిని ఒళ్ళో ఎత్తుకుని గుడిసె ఇవతలికి వచ్చాను. ఆదృశ్యం చూడగానే బోనులో ప్రళయతాండవం చెయ్యసాగింది తల్లి చిఱుత. బోను తలుపు కొద్దిగా ఎత్తి, పిల్లల్ని లోనికి తోళాను.

“సూర్య సమయం కాబోతోంది. మగ చిలుతకోసం వెదుకుతూ కూర్చుంటే చీకటి పడిపోతుంది. దాని సంగతి రేపు చూద్దాం పదండి” అన్నాడు షింగే.

అందరం ఆకలి దప్పికలతో అలసి ఉన్నాం గనుక, అతనితో ఏకేభనించాం. జవానందరూ కలిసి భుజాలమీద బోను మోసుకుంటూ బెలుదేరారు.

అంతలో, మమ్మల్ని వదిలి ఎటో వెళ్ళిపోయిన మగ కుక్క యేగీ హఠాత్తుగా వచ్చి మాతో కలిసింది!

సూర్యుడ స్తమించే సమయానికి బంగళా చేరుకున్నాం. చిలుత ఉన్న బోను కాంపౌండ్ లో ఓ మూల దించ బడింది. నా మనసంతా మగ చిలుతమీదే ఉంది. దాని మెడలోనే ఆ కేవ్ సూల్ ఉంది మరి!

అప్పుడే సడన్ గా ఓ ఆలోచన వచ్చింది.

వీరిలో నిజంగా ఆ కేవ్ సూల్ కాజెయ్యాలనుకున్న వ్యక్తులు ఉండి ఉంటే, ఈ రాత్రి తప్పకుండా బోనులో ఉన్న చిలుతపులి మెడలోంచి పట్టా కాజెయ్యడానికి ప్రయత్నిస్తారు.

నేనూ కేవ్ సూల్ ను చిలుతల పట్టాలోనే దాచి వుంటానని వారు పసిగట్టినా, అది ఏ చిలుత మెడలో ఉందో ఖచ్చితంగా తెలిసి ఉండదు.

రాత్రి చీకట్లో బోను చుట్టుపక్కల నక్కి కాపు కాస్తే.

పట్టా ఎవ్వరు కాజెయ్యడానికి ప్రయత్నిస్తారో తెలిసి పోతుంది.

స్నానాలూ, భోజనాలూ ముగిశాక అందరూ ఎవ్వరి గదుల్లోక వాళ్ళు వెళ్ళిపోయారు.

రాత్రి సర్దిగా పనిన్నరకు చడిచప్పదూ జెయ్యకుండా
నా గదిలోంచి బైటపడ్డాను. జవానందరూ అలసి
ఉండటంవల్ల హాలో అదమరచి నిద్రబోతున్నారు.

అడుగులో అడుగు వేసుకుంటూ బంగళా బైటికి
వచ్చాను. చీకటి! సరిసరాలను నిశ్చబ్దం రాజ్యమేలుతోంది.
కాంపౌండ్ లో అక్కడక్కడా గుబురుగా ఎదిగిన పూల
మొక్కలున్నాయి.

బోను దగ్గరికి నడిచాను. చిలుతపులి కాళ్ళు బార్గా
జాపుకుకూర్చుని పిల్లలకి పాలిస్తోంది. నన్ను చూడగానే
గుర్రమంది. చటుక్కున ఓ పొదవెనక్కి తప్పుకుని నక్కి
నిల్చున్నాను.

అలా అర్రాత్రులు ఒంటరిగా నిల్చుని కాచుకోడం
చాలా కష్టంగా ఉంటుంది. ఓపిగా నిల్చుని చూస్తు
న్నాను.

అరగంట గడిచింది.

హఠాత్తుగా నా పక్కనే ఏవో చప్పుడైంది.

ఉలిక్కిపడి వెనుదిరగబోయాను. బుర్ర పగిలేలా
పడింది దెబ్బ. చెవులు గింగురుమన్నాయి. కళ్ళల్లో
చుక్కలు మెరిశాయి. మైకం కమ్ముకోసాగింది. ఉన్న
పళంగా అక్కడే నేలకూలాను.

తిరిగి కళ్ళు తెరిచి చూస్తే, చీకట్లు తొలిగిపోయి తెల
తెలవారుతోంది. గూరాని ఉళ్ళోంచి కోడికూతలు లీలగా
వినిపిస్తున్నాయి. చటుక్కున లేచి కూర్చున్నాను.

చుట్టపక్కల ఎవ్వరూ లేరు. ఒక్క ఉదుటున లేచి
బోనువైపు పరుగెత్తాను. బోనులో కనిపించిన దృశ్యం
నన్ను రాతిబొమ్మను జేసింది.

చిఱుత పులి నిర్జీవంగా పడుంది లోపల. కూనలు దాని మీపపడి పొరుతున్నాయి. చిఱుత మెడలోని పట్టా మాయమైంది.

8

చిఱుత పులి మరణవార్త వినగానే అందరి మొహాల్లో దిగ్రాభాంతి కనిపించింది. ఎలా జరిగిందని పరస్పరం తర్జన భరణ పడసాగారు.

ఎవ్వరి మొహాల్లోనూ అనుమానాస్పదమార్పులు కనిపించలేదు. హంతకుడికి నటనలోనూ మంచి ప్రావీణ్యం ఉందన్నమాట!

ఇన్ స్పెక్టర్ షింగే అందర్నీ ఆవిషాదంనుండి మళ్ళించి త్వరగా తయారై మగ చిఱుతకోసం బైలుదేరాలని ఆదేశించాడు.

సర్దిగా పదిగంటలకి అందరం బైలుదేరాం.

మొదటిలాగే నేనూ, రాబర్ట్, అతని కుక్క యేగీ ఒక పార్టీగా అడివిలో ప్రవేశించాం.

కొద్దిదూరం నడిచామో లేదో, హఠాతుగా రాబర్ట్ కాళ్ళకింది ఎండుటాకులూ, పుల్లలూ ఫెళ్ళపెళ్ళ విరిగి, అతను అమాంతం పెద్ద గోతిలో పడిపోయాడు. ఆ పడిపోవడంలో అతని ఎడంచేతిలోని రైఫిల్ ఎగిరి ఒడ్డున పడింది.

వేటగాళ్ళు అడివి దున్నలనీ, దుప్పలనీ సజీవంగా పట్టుకోడానికి అడవుల్లో ఇటువంటి గోతులు తవ్వి, పైన వెదురుబద్దలు పేర్చి, వాటిమీద ఎండుటాకులు కప్పి ఉంచుతారు. పెకి మామూలు నేలలా కనిపిస్తుందది. ఏనురుపాటుగావున్న జంతువులు ఇటు రాగానే అందులో పోపడితాయి.

చాలా సేపటి వరకూ రాబర్ట్ ఆ షాక్ లోంచి తేరుకొలేదు.

అతని చెయ్యి అందుకుని ఇవతలకి లాగాను.

బట్లకంటిన చెత్తా చెదారం దులుపుకుంటూ—“అడవుల్లో ఇవి మామూలే! పదండి” అన్నాడు రైఫిల్ అందుకుని. ఇద్దరం తిరిగి ముందుకు సాగాం.

హఠాత్తుగా అతని కుక్క మొరగడం నుదలు పెట్టింది.

“వేరీ గుడ్! యేగీ, చిఱుతపులి వాసన పట్టేసింది” అన్నాడు రాబర్ట్.

నేలని వాసనచూస్తూ, మొరుగుతూ ఓవైపు బెలు దేరింది కుక్క. ఇద్దరం రైఫిళ్ళు రెడీగా పట్టుకుని, అటు నడిచాం. కొద్దిదూరంలోనే పెద్ద మఱిచెట్టు కనిపించింది.

కుక్క చెట్టుకిందికెళ్ళి వాసన చూడసాగింది.

చటుక్కున తలెత్తి ఎగురుతూ మొరగసాగింది.

ఇద్దరం చెట్టుకొమ్మలవైపు చూశాం.

చిఱుత కనిపించింది!

ఓ కొమ్మమీద నక్కికూర్చుని, నాలిక చప్పరిస్తూ యేగీని చూస్తోంది. మెరుపులా రైఫిల్ గురిపెట్టి కాల్చాను.

అంతే! గుండు తగిలి పిండిబస్తాలా కిందకూలింది.

మరుక్షణం స్ప్రింగ్ లా ఎగిరి పరుగుతీసింది.

చూస్తూ చూస్తూనే పొదల్లోపడి మాయమైంది.

అది పడ్డవోట రక్తపు మరకలు!

“గుండు తగిలింది చానికే! గాయపడ్డ చిఱుత చాలా ప్రమాదకరంగా మారిపోతుంది. ఇప్పుడేలా?” అన్నాడు రాబర్ట్.

“గాయంవల్ల అది ఎక్కువదూరం పారిపోలేదు. మనం చెరో దిక్కు నెళ్ళి వెళుకుదాం!” అన్నాను.

రాబర్ట్ తలూపి, కుక్కను వెంటబెట్టుకుని, చిఱుత పరిగె తినవైపు బెలుదేరాడు.

నేను మరోవైపు ముందుకు సాగాను. చెట్లూ, పుట్టలూ చాలా పరీక్షగా చూసుకుంటూ అరగంట నడిచి ఉంటాను.

హఠాత్తుగా ఓ చోట కాళ్ళకి ప్రేకులు పడ్డట్టు అగి పోయాను. పది గజాల దూరంలో కాళ్ళు బార్లా చాపి పడుంది చిఱుత, నిశ్చలంగా! రాయి అందుకుని దాని మీదికి విసిరాను. ఐనా కదలిక లేదు దానిలో.

చిఱుత పులి చాలా జిత్తులమారిదంటారు. ఇలాగే, చచ్చినట్టు పడుండి, శత్రువు దగ్గరికి రాగానే మీదికి లంఘింస్తుందిట!

రెఫిల్ రెడీగా పట్టుకుని అడుగులోఅడుగు వేసుకుంటూ దాన్ని సమీపించాను. పరీక్షగా చూశాక, అది శ్వాస కూడా తీసుకోడం లేదని రూఢి అయింది. ధైర్యంగా దాన్ని సమీపించాను.

చిఱుత నిజంగానే చచ్చింది.

క్షణం వృధాచెయ్యకుండా మడతకత్తి తీసి, దాని మెళ్ళోని తోలుపట్టా ఊదదీశాను. కుట్లు కట్ చేసి చూశాను ఆతృతగా. కేవ్ నూల్ సురక్షితంగా ఉంది! తృప్తిగా నిట్టూరుస్తూ దాన్ని కోటుజేబులో వేసు కున్నాను.

అప్పుడు వినిపించింది వెనక ఏదో చప్పుడు.

లేస్తూ గిరుక్కున వెనుదిరిగాను.

రాబర్ట్!

రైఫిల్ నావైపు గురిపెట్టి నవ్వుతున్నాడు.

నా గుండెలో రేసుగుర్రాలు నాడు తీస్తున్నాయి.

“మిస్టర్ జయశంకర్! జేబులోంచి ఆ కేప్ సూల్ తీసి ఇలా పడేయ్! ఆ ఫార్ములాతో తిరిగి నా దేశం నూర్చు డస్తమించని సామ్రాజ్యాన్ని స్థాపించుకుంటుంది. కోల్పోయిన ఆఖండ పేరు ప్రతిష్టలను తిరిగి సంపాదించుకుంటుంది” అన్నాడు ఆ బ్రిటిష్ జాతీయుడు వికృతంగా నవ్వుతూ.

“అంత విలువైన ఫార్ములాను నీ నక్క బెదిరింపులకి భయపడి ఊరికే ఇస్తాననుకున్నావా?” అన్నాను వెటకారంగా.

రాబర్ట్ మొహం జేవురించింది. “ఊరికే ఇవ్వక! ప్రాణాలు పోగొట్టుకుని ఇవ్వు!” అంటూ రైఫిల్ నావైపు గురిపెట్టి, ట్రిగ్గర్ వత్తాడు.

క్లిక్ మన్న శబ్దం! రైఫిల్ పేలలేదు!!

రాబర్ట్ నిరాంతరబోయి, చటుక్కున మేగిన్ తీసి చూశాడు. అతని మొహం వెలవెలబోయింది.

పకపక నవ్వాను. “ఇటువంటి పరిస్థితి వస్తుందని నాకు ముందే తెలుసు మిస్టర్ రాబర్ట్! అందుకే గుంటలో పడి పోయినప్పుడు నీ రైఫిల్ మేగిన్ లోంచి గుళ్ళు ఖాళీ చేశాను. ఆ ముందుచూపే ఇప్పుడు నా ప్రాణాలు కాపాడింది. ఇహ పరలోకానికి ప్రయాణం కట్టే వంతు నీది!” అంటూ నా తుపాకి ఎత్తి ఏమాత్రం సందేహించకుండా కాల్చేశాను.

సరిగ్గా అతని గుండెలో దిగింది గుండు.

రాబర్ట్ నమ్మకనట్లు, విశ్వాసం రానట్లు నావైపు మాస్తూ
గుండె పట్టుకుని బోరా పడిపోయాడు.

అప్పుడు మెరిసింది నా బుర్రలో ఓ ఆలోచన! కత్తి
అందుకుని, చిలుతపులి పంజాకొట్టినట్లు కుడి భుజంకింద
రెండుమూడు గాట్లు పెట్టుకున్నాను.

రక్తం ధారగా కారసాగింది.

అంతలో, రైఫిల్ ప్రేలుకుప్ప విని అందరూ పరిగెత్తు
కొచ్చారక్కడికి. రక్తసిక్తమైవున్న నన్ను, కిందపడున్న
రెండు శవాలనూ చూసి, నివ్వెరబోయారు.

“మేమిద్దరం ఇటు రాగానే ఆ పొదల్లో నక్కివున్న
చిలుత హఠాత్తుగా మామీదికి లంఘించింది. నన్ను గాయ
పరిచి, రాబర్ట్ మీదికి దూకింది. ఆ సీతిలో నాకెటూ
తోచక రైఫిల్ గురిపెట్టి రెండుసార్లు కాల్చాను దాని
మీద. అందులో ఓ గుండు రాబర్ట్ కు తగిలింది...”
అన్నాను మొసలిటక్కులు ప్రదర్శిస్తూ.

ఇన్ స్పెక్టర్ పింగే, వచ్చేటప్పుడు తన సిపాయిల
వెంట ఫస్టెయిడ్ బాక్స్ కూడా తెప్పించాడు అడివికి!
దాన్ని తెరిచి కారుతున్న నా రక్తాన్ని దూదితో తుడిచి,
మందువేసి బాండేజ్ కట్టాడు.

తరవాత, రాబర్ట్ శవాన్ని మోసుకుంటూ విచార వద
నాలతో తిరుగుముఖం పట్టారందరూ!

బంగళా చేరగానే శవాన్ని సిపాయిల వెంట వ్యాన్ లో
షేగ్ నిటీకి పంపేశాడు ఇన్ స్పెక్టర్ .

ఆరాత్రి అక్కడే రెండు తీసుకుని ఉదయం ఎవరిదారి
వారు పట్టాలని మిగతావాళ్ళు అక్కడే ఉండిపోయాం.

గదిలో లెటార్పి మంచంమీద వాలాను.

బాగా అలసి వుండటం వల్ల అందరూ తమతమ గదుల్లో ఆదమరచి నిదురిస్తున్నారు. పడుకున్న మరుక్షణం నాకు నిద్ర పట్టేసింది.

అర్థరాత్రి ఎందుకో చటుక్కున కళ్ళు తెరుచుకున్నాయి. గదిలో గాఢాంధకారం! బెట చెట్ల ఆకులు కూడా కదులుతున్న అలికిడిలేదు. కళ్ళు పెద్దవిచేసి చీకట్లో పరీక్ష గా చూశాను.

అప్పుడు కనిపించింది, మంచం కాళ్ళదగ్గర ఓ ఆకారం!

“ఎవ్వరూ?” అంటూ దిగున లేవబోయాను.

అదే క్షణంలో లెటూ వెలిగింది.

తింగ్ ఫూ! చీఫ్ ఘంక్ !!

“నా గదిలో ఏం జేస్తున్నారు మీరు?” అడిగాను నివ్వెరబోతూ.

తింగ్ ఫూ బంగారు పళ్ళు బెటపడేలా చిన్నగా నవ్వాడు. “ఇంకా అర్థంకాలేదా? ఆ కేవ్ నూల్ కోసం వచ్చాం మిస్టర్ జయశంకర్!” అతని చేతిలో నల్లగా మెరుస్తోంది పిస్తోలు.

సాలోచనగా తలూపాను. “ఎతే మీరిద్దరూ రాబర్ట్ స్నేహితులన్నమాట!”

“రాబర్ట్ తో మా కలాటి సంబంధం లేదు. అతను మా మనిషైవుంటే అలా కుక్కచావు చచ్చేవాడుకాదు. సరే, ఆ కావ్ నూల్ మీ దగ్గరుండటం మా దేశానికి ప్రమాదం. గత యుద్ధంలో పోగొట్టుకున్న టి బెట్ ను

తిరిగి మీరు స్వాధీనం చేసుకోవడం మాకెప్పంటేదు...”
అన్నాడు తింగ్ పూ చాలా నెమ్మదిగా.

“కేవ్ నూల్ ఏమిటి? మీ రేమంటున్నారో నాకర్థం
కావడంలేదు.”

ఈసారి పకపక నవ్వింది చీఫెంగ్. “బుకాయించి
లాభంలేదు. నువ్వు చిలుతపులి మెడలోంచి దాన్ని
స్వాధీనం చేసుకున్న సంగతి మాకు తెలుసు. రాత్రి
నిన్ను స్పృహ పోగొట్టిందికూడా మేమే.”

“నామాట నమ్మండి! కేవ్ నూల్ ఏమిటో నాకు
తెలీదు.” అంతవరకూ నవ్వుతున్న తింగ్ పూ మొహం
మారిపోయింది.

“చీఫెంగ్! పాపం, అతనికి ప్రాణాలమీద ఆశ
లేనట్టుంది. అతని కాళ్ళూ చేతులూ మంచానికి విరిచి
కట్టెయ్. గదంతా వెదికి చూద్దాం. అప్పటికీ దొరక్క
పోతే చిత్రవధజేసి కక్కిద్దాం!” అంటూ జేబులోంచి
నెలాన్ తాడు తీసి ఆమెవైపు విసిరాడు.

చీఫెంగ్ తాడంగుకుని నన్ను సమీపించింది. నిమి
షాల్లో నాకాళ్ళూ చేతులూ మంచానికి విరిచి కట్టేసింది.
తరువాత ఇద్దరూ కలిసి గది అణువణువు వేదకసాగారు.

ఏమీ దొరక్క నిట్టూరుస్తూ నన్ను సమీపించారు.

నూలుపోగు వదలకుండా నా బట్టలు సోదాజేసి నిరు
త్సాహంగా పెదవి విరిచారు.

“ఇప్పుడయినా మీకు నమ్మకం కలిగిందా? ఇక వద
లండే నన్ను!” అన్నాను గింజుకుంటూ.

“మిస్టర్ జయశంకర్! నువ్వుదాన్ని ఎవ్వరికో ఇచ్చే
కావ్!” అన్నాడు తింగ్ పూ నన్ను తీక్షణంగా చూస్తూ.

“ఎవరికిస్తాను? నా మనుషు లెవరున్నారక్కడ?”

“ఇతను మాటలతో వినే ఘటంలా లేదు. మన చెనీస్ పదతులుపయోగించామంటే క్షణంలో నోరు విప్పతాడు.” అంది చీఫెంగ్ అసహనంగా.

“ఔను. అదే చెయ్యాలి” అంటూ అడుగు ముందుకు వేళాడు తింగ్ పూ.

“మిస్టర్ తింగ్ పూ! అడుగు ముందుకు వెయ్యక! బుద్ధిగా పిస్తోలుకింది పడేసి చేతులెత్తు. చీఫెంగ్! నువ్వు కూడా!” అన్న కంఠంవని ముగ్గురం ఉలిక్కిపడి అటు చూశాం.

ఇన్ స్పెక్టర్ షింగ్ కిటికీలో పిస్తోలు గురిపెట్టి నిల్చు నున్నాడు. “చెప్పేది మీకే! పిచ్చివేషాలు వెయ్యడానికి ప్రయత్నించకండి. నేనొక్కణ్ణే లేను. నలుగురు కాని స్టేబుళ్ళుకూడా వున్నారు నావెంట” అన్నాడు షింగ్ కఠినంగా.

చేసేదిలేక పిస్తోలు కింద జారవిడిచాడు తింగ్ పూ.

“చీఫెంగ్! నువ్వువచ్చి తలుపు తెరువ!” అన్నాడు ఇన్ స్పెక్టర్.

చీఫెంగ్ అడుగులో అడుగు వేసుకుంటూ వెళ్ళితలుపు తెరిచింది. మరుక్షణం ఇన్ స్పెక్టర్ షింగ్, నలుగురు కానిస్టేబుళ్ళూ బిలబిలమంటూ వచ్చారు లోనికి.

వాళ్ళు ఆ చెనీయుల చేతులకి బేడీలు బిగించి బైటకు తీసికొన్నారు.

“ఇన్ స్పెక్టర్ షింగ్! సమయానికివచ్చి నన్ను కాపాడారు. లేకుంటే ఆ చెనీయుల చిత్రవధలు భరించలేక నేను దిక్కులేని చావు చెచ్చేవాణ్ణి,” అన్నాను కృతజ్ఞతగా.

షింగే నవ్వి—“మిమ్మల్ని కాపాడటానికి రాలేదు మిస్టర్ సారణ్! ఆ కేవ్ నూల్ రాబట్టుకో డానికివచ్చాను” అన్నాడు.

అతని నోట నా అసలు పేరు విని నిరాంత పోయాను. షింగే పకపక నవ్వి—“ఆశ్చర్య పడకండి! మీరు ఇండియన్ ఇంటెలిజెన్స్ శాఖ ఉద్యోగి అయింటారని నేను ముందే ఊహించాను.

హాస్పిటల్లో రెండురోజులు స్పృహతప్పి పడున్న సందర్భంలో మీ రేదో కేవ్ నూల్ గురించీ, మైక్రోఫిల్మ్ గురించీ పలవరిస్తున్నారనీ, తనకు మీమీద అనుమానం ఉందనీ, డాక్టర్ మాకు తెలియచేశాడు.

కమిషనర్ గారు వెంటనే నన్ను రంగంలో దింపారు. ఇప్పుడు మీ ముగ్గురిమధ్య సంభాషణతో ఆ కేవ్ నూల్ ఎంత విలువైనదో అర్థమైంది. అదిప్పుడు మా భూభాగంలో వుంది గనక మాకే చెందాలి!” అన్నాడు.

“కథ బాగా నేవుడి, కాని, అందులో చిన్నలోపం ఉంది!”

“ఏమిటది?”

“ఏదో కేవ్ నూల్ నాదగ్గర వుందనడం! ఆ చెనీయు లిద్దరూ అర అంగుళం వదలకుండా నా సామానూ, బట్టలూ చెక్ చేశారు. ఏమీ దొరక లేదుమరి!”

“నేన్నమ్మను. రెండురోజుల వరకూ మీరీ గదిలోంచి కదలకూడదు. నా సిబ్బంది రాత్రింబవళ్ళూ యిక్కడ కాపలా వుంటారు. దాన్ని యిక్కడ కాకుంటే మరెక్కడో దాచివుంటారు మీరు. నేను క్షుణ్ణంగా వెదికి త్పి పడేవరకూ మిమ్మల్ని వదిలిపెట్టను,” అన్నాడు ఇన్ స్పెక్టర్ దృఢంగా.

రెండు రోజులు గడిచాయి. ఇన్ స్పెక్టర్ ఎన్నిసార్లు గాలించినా, ఎన్ని తంటాలు పడ్డా ఆ కేవ్ సూల్ మాత్రం బయట పడలేదు. యమకింకరుల్లాంటి అతని భటులు, గదిలోపలా బైటా రాత్రింబవళ్ళూ కాపలా ఉన్నారు, ఈ రెండు రోజులు.

ఇన్ స్పెక్టర్ విసిగి వేసారి, చివరిసారిగా నా గదిలోకి వచ్చాడు. “మిస్టర్ సారథీ! ముండి కయ్యడం మీకే నష్టం! అది దొరకందే మీరిక్కణ్ణించి కడలేరు. మర్యాదగా చెప్పండి దాన్నెక్కడ దాచారో?”

కాసేపు ఆలోచించి, ఇహ చెప్పక తప్పదన్నట్టు తలెత్తాను. “ఆల్ రైట్ ఇన్ స్పెక్టర్! మీకూ, నాకూ ఇబ్బందిలేకుండా నిజం చెప్పేస్తున్నాను. దానితోసం ఇన్ని దేశాల ఏజెంట్లు ఒక్కొక్కటిగా నన్ను చుట్టముట్ట ఉండటంతో వారివారి బారినుంచి దానిని కాపాడలేనని తెలిసిపోయి, ఆ మైక్రోఫిల్మ్ ఎవ్వరికీ దక్కకుండా కాల్చిపారేశాను!”

“మీ కట్టుకథ నమ్మడానికి నేనేం పసిపిల్లాణ్ణాను కున్నారా?... ఆల్ రైట్! వేరొకరయితే చిత్రవధ చేసి దాన్ని దక్కించుకునే వాణ్ణి. మనిద్దరివీ మిత్రదేశాలు. మీ కారణాన మేము భారత దేశానికి శత్రువులం కాదల్చుకోలేదు.

మీ రా కేవ్ సూల్ ను వెళ్ళేటప్పుడు తీసి కెళ్ళామవి ఎక్కడో భద్రంగా దాచివుంటారని నా అనుమానం. అది మీకూ, మాకూ ఎవ్వరికీ దక్కకుండా అక్కడే కాశ్యతంగా ఉండిపోవాలి!

ఈరోజు సాయంత్రం నాలుగంటలకి మీ దేశం వెళ్ళే

విమానంలో మీరు వెళ్ళవచ్చు!” అంటూ లేచాడు.

అన్నట్లే మధ్యాహ్నం మూడు గంటలకి అన్ని ఏర్పాట్లూ చేసుకొని తిరిగి వచ్చాడు. అతని చేతుల్లో ఒక జత బట్టలు, బూట్లు ఉన్నాయి.

నేను తొడుకున్న బూట్లు, బట్టలు విప్పించి, అవి తొడిగించాడు. తరవాత నా దగ్గరున్న ప్రతివస్తువు చివరకు, నా చేతి ప్రేలి ఉంగరం కూడా తీసేసుకున్నారు.

తరవాత, అతని సిబ్బంది నిఘామీద నన్ను బయటికి తీసికెళ్ళి వ్యాన్ ఎక్కించాడు.

ఏర్ పోర్ట్ చేరగానే మళ్ళీ ఓ గదిలోకి తీసికెళ్ళి కూర్చోబెట్టారు నన్ను.

ఇన్ స్పెక్టర్ బయటకెళ్ళి గెండు నిమిషాల తరవాత ఓ వ్యక్తిని వెంట బెట్టుకొచ్చాడు.

అతను ఏర్ పోర్ట్ డాక్టర్ !!

“మిస్టర్ సారథీ! మీ విమానం బయలుదేరడానికి ఇంకా ఇరవై నిమిషాల వ్యవధివుంది. ఆలోచనాచివరిసారిగా మిమ్మల్ని చెక్ చేయాలి!” అన్నాడు ఇన్ స్పెక్టర్.

డాక్టర్ నన్ను సమీపించి — “మీ భుజం మీది గాయం చూపించండి!” అన్నాడు.

“తప్పకుండా!” అంటూ షర్టు విప్పి చెయ్యి చాపాను.

అతను మెల్లిగా గాయం మీది బాందేజ్ విప్పి, పరీక్షగా చూడసాగాడు గాయాలని.

కత్తితో అంగుళంలోతు దింపుకున్న గాయాలవి. ఇంకా పచ్చిగానే వున్నాయి. డాక్టర్ బొటన వేళ్ళతో కాసేపు వాటిని వత్తిచూశాడు. తరవాత తల అడ్డంగా వూపి “నో ఇన్ స్పెక్టర్! ఇందులో ఎటువంటి వస్తువు దాచబడలేదు,” అన్నాడు.

ఇన్ స్పెక్ట సాలో చన గా తలూపి—“అల్ గెట్! కట్టు
కట్టెయ్యండి” అన్నాడు.

డాక్టర్ తిరిగి గాయంమీద కట్టుకట్టేశాడు.

అంతలో విమానం బయలుదేరడానికి సిద్ధంగావున్నట్టు
మైక్ లో ఎనౌన్స్ అయింది. సిబ్బందివెంట తీసికట్టి
నన్ను విమానం ఎక్కించాడు ఇన్ స్పెక్టర్.

ధిల్ల వీర్ పోర్ట్ లో విమానం దిగగానే, టాక్సీలో
సరాసరి మా హెడ్ క్వార్టర్స్ చేరుకున్నాను.

నన్ను చూడగానే హార్దిక స్వాగతం పలికారు డైరెక్టర్
ముఖర్జీ.

కుర్చీలో చితికిలబడి, జరిగిందంతా పూసగుచ్చినట్టు
వివరించా నాయనకు.

అంతావిన్న ఆయన, చేస్తో బట్టతల బాదుకొని—
“ఓహో గాడ్! అంత విలువైన ఫార్ములా, అనుకోకుండా
చేజిక్కితే కాలిపారేశావా?” అన్నారు.

“అటువంటి ఫార్ములాను కాలి పారెయ్యడానికి
నాకేమైనా పిచ్చిపట్టిందను కున్నారా? అది సురక్షితంగా
నాద్గిరే వుంది. బర్మా వీర్ పోర్ట్ లో ఆ డాక్టర్
నా గాయాన్ని పరీక్షించాడుగానీ, దానికి కట్టివున్న
బాండేజీను పరిశీలించలేను. అక్కడే జరిగింది వారి
పారపాటు!

నేను కేవలనూల్లోంచి మైక్రోఫిల్మ్ తీసి, దాన్ని
బ్యాండ్ మడతలో నిటారుగాదాచి గాయానికి కట్టు
కట్టుకున్నాను. వారిదృష్టి కేవలం కేవలనూల్ మీద
వుండటంవల్ల బాండేజీ మడతవైపు వారి ఆలోచన
వెళ్ళలేదు!” అంటూ షరువిప్ప సాగాను.

—: ఏపోయింది :—